

जीवन बीमा उद्योग में लौटने लगे हैं अच्छे दिन

मुंबई | विशेष संवाददाता

राहत

देश के जीवन बीमा उद्योग में अच्छे दिन दिखने के संकेत मिल रहे हैं। चुनौतीपूर्ण आर्थिक परिस्थितियों के बावजूद वित्तीय वर्ष 2013-14 के अच्छे दिन को देखकर जीवन बीमा कंपनियां उत्साहित हैं। कंपनियों को लाभ के साथ दोहरे अंक में वृद्धि हासिल हुई है।

बीमा नियामक एवं विकास प्राधिकरण (इरडा) के मुताबिक नए बिजनेस प्रीमियम आय में इजाफा जीवन बीमा क्षेत्र की बीमा कंपनियों की वित्तीय सेहत को इंगित करता है। वर्ष 2013-14 में जीवन बीमा क्षेत्र ने 1.20 लाख करोड़ रुपये के साथ 11.6 फीसदी की वृद्धि दर्ज की है जबकि वर्ष 2012-13 में कंपनियों ने 1.07 लाख करोड़ रुपये

- 2013-14 में 1.20 लाख करोड़ रुपये का प्रीमियम जमा किया
- एलआईसी का 90,123.75 करोड़ रुपये का योगदान रहा

का नया कारोबार प्रीमियम जमा किया था। एलआईसी ने 90,123.75 करोड़ रुपये के नए कारोबार में 17.8 फीसदी वृद्धि दर्ज की है।

निजी बीमा क्षेत्रों में वर्ष 2013-14 के वित्तीय वर्ष में रिलायंस लाइफ इंश्योरेंस, मैक्स लाइफ और इंडिया फर्स्ट लाइफ इंश्योरेंस ने अपने नए कारोबार में बढ़ोत्तरी देखी है। रिलायंस लाइफ इंश्योरेंस को अपने नए बिजनेस प्रीमियम संग्रह में 40 फीसदी की वृद्धि हुई है।